




РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr 12-7935/2  
02-03-2023 г./в.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 83-та одржана на 27.02.2023 година ја донесе следната

### ОДЛУКА

Пријавата заведена под број 12-7935/1 од 24.08.2022 година, со наводи за противправност на правилник донесен од училишниот одбор на ООУ \_\_\_\_\_, **СЕ ОТФРЛА.**

ДКСК утврди дека, согласно Законот за спречување на корупцијата и судирот на интереси, нема елементи за надлежно постапување од причина што оцени дека друг орган е надлежен да постапува.

Предметот со број 12-7935/1 од 24.08.2022 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

### Образложение

Од страна на познат подносител, на ден 24.08.2022 година, поднесена е пријава со наводи за противправност на правилник донесен од училишниот одбор на ООУ \_\_\_\_\_ и оформен е предмет број \_\_\_\_\_ од \_\_\_\_\_ година.

Во пријавата подносителот наведува дека училишниот одбор на ООУ \_\_\_\_\_, на ден 07.04.2021 година, донел Правилник за рангирање, критериуми за бодирање и избор на кандидати по распишан јавен оглас. Во член 7 од Правилникот, било утврдено бодирање на кандидати по основ на положен односно неположен стручен испит, при што кандидатот кој го имал положено стручниот испит добивал 5 бодови. Ваквото бодување било спротивно на член 3 став 3 од Законот за наставниците и стручните соработници во основните и средните училишта согласно кој по исклучок наставник во основно, односно средно училиште може да биде и лице кое нема положено стручен испит, најмногу до завршувањето на тековната учебна година и под менторство на наставник-ментор определен од училиштето. Воедно, усвоениот правилник бил спротивен и на член 85 став 1 од Законот за основното образование во кој е утврдено дека давателите на јавните услуги се вработуваат согласно со овој закон, Законот за наставниците и стручните соработници во основните и средните училишта, прописите од областа на вработените во јавниот сектор и општите прописи за работните односи. Со правилникот се вршела дискриминација при вработување преку утврдување на незаконити критериуми спротивно на член 6 од Законот за работните односи. Училишниот одбор на ООУ \_\_\_\_\_ на ден 04.02.2022 година, донел Правилник за изменување и дополнување на Правилникот за рангирање, критериуми за бодирање и избор на кандидати по распишан јавен оглас во кој предвидел уште едно дискриминирачко бодирање по однос на време на чекање.

По разгледувањето на предметните наводи, ДКСК констатира дека во пријавата станува збор за наводи кои не се предмет на надлежно постапување на ДКСК, туку се работи за наводи по прашање поврзано со надлежно постапување на друг надлежен орган, во конкретниот случај Државниот просветен инспекторат кој, согласно член 67 од Законот за наставниците и стручните соработници во основните и средните училишта („Службен весник на Република Северна Македонија“ бр.161/2019) и член 162 од Законот за основното образование (Закон за основното образование („Службен весник на Република Северна Македонија“ бр. 161/2019 и 229/2020) е надлежен да врши инспекциски надзор над спроведувањето на одредбите на Законот за наставниците и стручните соработници во основните и средните училишта и Законот за основното образование како и прописите донесени врз основа на овие закони.

Оттаму ДКСК оцени дека нема надлежност за постапување во предметниот случај, а подносителот на пријавата ќе се упати до надлежен орган, во конкретниот случај до \_\_\_\_\_

Врз основа на наведеното, ДКСК одлучи како во диспозитивот на оваа Одлука.

Доставено до:

- подносителот на пријавата

Изработил: Б.М.Ј

Одобрил: С.П.Д., Член на ДКСК

